



DUNGUG KINARAY-A INC.

PADYA DUNGUG KINARAY-A 16 Opisyal nga Pagsurundan

1. Ang paindis-indis bukas sa tanan magluwas sa mga katapo kang Dungug Kinaray-a Inc. para sa tuig 2022.
2. Ang mga pasakup (entries) batunon umpisa sa Nobyembre 1, 2022 tubtub sa tungang-gabii kang Nobyembre 15, 2022 (oras sa Pilipinas). Ang resulta ibantala sa Disyembre 1, 2022 sa www.dungugkinaray-a.com.
3. Ang masunod ang mga kategoriya kang paindis-indis:
 - a. Panaysayun Pangpamatan-un (Essay for Youth)
 - b. Binalaybay (Poetry)
 - c. Sugidanun Pangbata (Story for Children)
 - d. Bugu nga Sugidanun (Short Story)
 - e. Bugu nga Drama (One-Act Play)
 - f. Nobela (Novel)
4. Ang sangka pasakup kinahanglan nga:
 - a. Nasulat sa Kinaray-a;
 - b. May ana nga orihinal nga titulo;
 - c. Orihinal nga obra kang tagsulat;
 - d. Wara pa mapasakup sa bisan diin nga paindis-indis;
 - e. Wara pa makadaug sa bisan diin nga paindis-indis antes Nobyembre 15, 2022;
 - f. Wara pa nabalhag (published) sa papel ukon online;
 - g. Bukun linikwat (adapted) halin sa iba nga obra;
 - h. Bukun binadbad (translated) halin sa iba nga lenggwahe;
 - i. Bukun pinaksi (excerpted), pinabugu (abridged), ukon pinalabug (expanded) halin sa nahuman run nga obra; kag
 - j. Nagasunod sa Ortograpiya Kinaray-a nga ginbalay kang Department of Education.
5. Sa kategoriya nga Panaysayun Pangpamatan-un (Essay for Youth), ang tema, “Paano ko mapakita ang akun pagpalangga sa Kinaray-a nga lenggwahe?” Bukas dya para sa mga kabataan nga wara pa nagaedad kang napulo kag walo (18 years old) pag-abot kang Nobyembre 15, 2022. Bukas lamang dya para sa bukun ti pormal ukon personal nga panaysayun (informal or personal essay). Ang sangka pasakup kinahanglan nga lima tubtub pito ka panid (5-7 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.
6. Sa kategoriya nga Binalaybay (Poetry), ang tema hilway (open theme). Ang sangka pasakup kinahanglan nga koleksiyon ka pulo tubtub kinse ka mga binalaybay (should be a collection of 10-15 poems). Ang kada binalaybay kinahanglan indi magkubus sa kinse ka mga linya (at least 15 lines). Ang pasakup kinahanglan nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, may sangka lat-ang (single-spaced), sa papel nga nagasukol ka 8.5x11 purgada kag may antad nga sangka purgada sa kada binit. Ang koleksiyon kinahanglan may ana nga orihinal nga titulo.
7. Sa kategoriya nga Sugidanun Pangbata (Story for Children), ang tema hilway (open theme) piro kinahanglan nga nagakaangay nga basahun kang mga bata nga nagaedad kang pito tubtub dose ka tuig (7-12 years old). Ginapasulabi ang mga topiko nga nagatugro kang mayad nga leksiyon kag nasandig sa mga adlaw-adlaw nga hitabo. Ang sangka pasakup kinahanglan nga may pito tubtub pulo ka panid (7-10 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.
8. Sa kategoriya nga Bugu nga Sugidanun (Short Story), ang tema hilway (open theme). Ang sangka pasakup kinahanglan nga kinse tubtub baynte ka panid (15-20 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.

9. Sa kategoriya nga Bugu nga Drama (One-Act Play), ang tema hilway (open theme). Ang sangka pasakup kinahanglan nga baynte-singko tubtub traynta ka panid (25-30 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.
10. Sa kategoriya nga Nobela (Novel), ang tema kinahanglan nga may angut sa lenggwahe, maragtas, tradisyon, epiko, musika, arte, kultura, pagsinarayo, pag-inugali, pagpati, pagkabaganihan, paranubliun, kaaram, kag kinaadman nga nagatib-ong sa Kinaray-a kag mga Karay-a. Ang sangka pasakup kinahanglan nga indi magkulang sa 150 ka panid (minimum of 150 pages) nga nasulat pinaagi sa computer bilang Word file, gamit ang dose (12) nga kabahulun kang letra nga Times New Roman, doble ang lat-ang (double-spaced), sa papel nga nagasukol ka 8.5x11 purgada kag may antad nga sangka purgada sa kada binit.
11. Ang tagsulat makapadara kang isara (1) lamang nga pasakup sa kada kategoriya. Indi pagbatunon ang pasakup nga pinaksi (excerpted), pinabugu (abridged), ukon pinalabug (expanded) halin sa obra nga naintra run sa lain nga kategoriya.
12. Indi pagbatunon ang pasakup nga may ngaran, ayo, alyas, ukon paratandaan nga nagapakilala sa tagsulat.
13. Ang pasakup kinahanglan nga nagatuman kang mga laye kang gobyerno nahanungud sa nabalhag nga mga pagkabutang (printed matters), imaw run ang Republic Act No. 8293 ukon Kodigo sa Pagpanag-iyang Kinaaram (Intellectual Property Code). Sa pagpadara kang pasakup, ang tagsulat nagapamatuod nga tana ang nagsulat kag nagapanag-iyang kang ana ginapasakup.
14. Magapabilin ang pagpanag-iyang (copyright) kang tagsulat sa ana pasakup.
15. Sa pagpadara kang ana pasakup, magadaug man ukon indi, ang tagsulat nagatugro kang pahanugot nga sarang makayad (edit) kag magamit kang Dungug Kinaray-a Inc. ang amo nga pasakup sa nanari-sari nga mga paagi, buruhatun, kag katuyuan nga wara run ti kinahanglan nga bayad sa tulad ukon sa paraabuton.
16. Ang Dungug Kinaray-a Inc. lamang ang may kinamatarung nga magpili kang mga katapo kang Hubon kang mga Hukom. Ang Hubon kang mga Hukom may kinamatarung nga indi magtugro kang padya kun sa anda pagturuk wara ti pasakup nga angay padag-un. Kun may magpatas, ang Puno nga Hukom kang kategoriya ang mapili kang madaug halin sa mga nagpatas. Ang desisyon kang Hubon kang mga Hukom sirado kag indi maislan.
17. Ang pasakup pagahusgaran paagi sa masunod nga taramdan:
 - a. Maid-id kag husto nga paggamit kang Kinaray-a nga lenggwahe
 - b. Orihinal kag kinaugalingun nga konsepto ukon ideya
 - c. Kabilugan nga arte kag istilo kang pagsulat
 - d. Maathag nga pagpabutyag kang panghunahuna
18. Ang mga tagdaug sa kada kategoriya, magabaton kang medalya, sertipiko, kag masunod nga mga premyo:

Kategoriya	Una nga Padya	Ikarwa nga Padya	Ikatlo nga Padya
a. Panaysayun Pangpamatan-un (Essay for Youth)	P 7,000	P5,000	P3,000
b. Binalaybay (Poetry)	P10,000	P7,000	P5,000
c. Sugidanun Pangbata (Story for Children)	P10,000	P7,000	P5,000
d. Bugu nga Sugidanun (Short Story)	P10,000	P7,000	P5,000
e. Bugu nga Drama (One-Act Play)	P10,000	P7,000	P5,000
f. Nobela (Novel)	Tagdaug: P20,000 (isara lamang ang piliun)		

19. Ang tagsulat nagasugot nga ana tumanun ang dya nga Pagsurundan. Kun sa urihi masapwan nga tana naglalis sa dya nga Pagsurundan, pagabawiun kang Dungug Kinaraya-a Inc. sa tagsulat ang padya, abay run ang mga premyo nga nabaton kun nagdaug, kag ipabaydun kang nagakaigo nga damyos, gasto, kag iba pa nga mga baraydanan.
20. Ipadara sa **admin@dungugkinaray-a.com** ang pasakup nga Word file kaimaw ang nahuman kag pirmado nga Opisyal nga Pormas kang Pagpasakup. Kun menor sa edad ang tagsulat, ang Opisyal nga Pormas kang Pagpasakup kinahanglan nga pirmado kang ginikanan ukon legal nga tagbantay kang tagsulat. Magabaton kang balus nga email ang tagsulat. Ang pormas libre kag sarang ma-download rugya: <http://www.dungugkinaray-a.com/padya-dk-16-2022.html>
21. Ang mga tagdumara kang Dungug Kinaray-a Inc. ang may kinamatarung nga magdesisyon sa mga butang nga wara naabay sa dya nga Pagsurundan.
